



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD  
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija  
(Spettur Lydon Zammit)  
(Spettur Stephen Gulia)  
(Spettur Kevin Pulis)**

**vs**

**Darren Brincat**

**Illum 21 ta' Dicembru, 2020**

**Kumpilazzjoni numru: 469/2020**

Il-Qorti,

Rat l-imputazzjonijiet migjuba kontra l-imputat Darren Brincat, detentur tal-karta ta' l-identita' bin-numru 521079M billi huwa akkuzat talli:

1. Nhar it-18 ta' Settembru 2020, ghall-habta ta' bejn it-20:30 hrs u l-22:00 hrs gewwa l-istabbiliment bl-isem ta' "La Storia Bar" li jinsab gewwa Pjazza Narbona, Qormi, ikkaguna ferita ta' natura gravi fuq il-persuna Matthew Mario Grech, hekk kif iccertifikat minn Dr Federico Gorrieri detentur ta' numru tar-registru mediku 4424 tal-isptar Mater Dei,

maghmula b'arma irregolari skond l- Artikoli 64(2), 216(1)(a)(b), 218(1)(b) tal-kap 9 tal-ligijiet ta' Malta.

2. U aktar talli nhar is-16 ta' Settembru 2020, għall-ħabta ta' bejn is-14:00 hrs u s-14:15 hrs minn ġewwa l-istabbiliment tal-lottu tal-Maltco bin-numru 311 li jinsab fi Triq San Edwardu, Qormi ikkommetta serq ta' madwar 200 Ewro fi flus kontanti, liema serq hu kkwalifikat bil-vjolenza u bil-mezz li sar għad-dannu ta' Josepha Callus u / jew persuni oħra u / jew entitajiet oħra skond l-Artikoli 261(a)(b), 262(1)(a)(b)(2), 263(b), 274(c), 275, 277(b); tal-Kap 9 tal-ligijiet ta' Malta.
3. U aktar talli fl-istess data, hin, lok u cirkustanzi bla ordni skond il-ligi ta' l-awtorita' kompetenti, u barra mill-kazijiet li fihom il-ligi tagħti s-setgħa lill-privat li jarresta lill-ħati, arresta, zamm jew issekwestra lil Josepha Callus kontra l-volonta' tagħha u dan bil-hsieb ta' estorsjoni ta' flus jew hwejjeg oħra u / jew biex tkun mgieghla taccetta li tagħmel xi trasferiment ta hwejjigha skond l-Artikoli 86, 87(1)(c)(e) tal-kap 9 tal-ligijiet ta' Malta.
4. U aktar talli fl-istess data, hin, lok u cirkustanzi kkaġuna ħsara fil-ġisem jew fis-saħħa ta' Josepha Callus liema ħsara hija ta' natura hafifa hekk kif iccertifikata minn Dr David Fenech detentur ta' numru tar-registru mediku 2555 tal-berga tas-saħha, Qormi skond l-Artikolu 221(1) tal-kap 9 tal-ligijiet ta' Malta.

5. U aktar talli fl-istess data, hin, lok u cirkustanzi garr 'il-barra minn xi fond jew id-dintorni tieghu xi sikkina jew strument li jaqta' jew bil-ponta ta' liema xorta jkun minghajr ma kellu licenzja jew permess minghand il-Kummissarju tal-Pulizija skond l-Artikoli 6, 51(7), 55(a) tal-Kap 480 tal-ligijiet ta' Malta.
6. U aktar talli fl-istess dati hinijiet, lok u cirkostanzi irrenda ruhu ricediv ai termini tal-artikoli 49, 50 u 289 tal-Kapitolu 9 tal-Ligijiet ta' Malta permezz ta' sentenzi moghtija fil-konfront tieghu, mill-Qrati ta' Malta, liema sentenzi huma definittivi u ma jistghux jinbidlu.

Il-Qorti giet gentilment mitluba sabiex f'kaz ta' htija tikkundanna lill-akkuzat ghall-hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-ligijiet ta' Malta.

Il-Qorti giet mitluba sabiex barra milli tapplika il-piena skond il-ligi, tapplika wkoll l-artikoli 383, 384, 385 u 412C tal Kap 9 tal-ligijiet ta' Malta ghas-sigurta ta' dawn il-persuni hawn fuq indikati.

Rat l-atti kollha ta' dan il-procediment u d-dokumenti esebiti.

Semghat lill-Prosekutur jiddikjara li t-tielet (3) u r-raba' (4) imputazzjoni huma komprizi fit-tieni (2) imputazzjoni.

Semghet, waqt is-seduta tal-lum, lill-imputat ammetta l-imputazzjonijiet migjuba kontrih.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b' mod l-aktar solenni fuq il-konsegwenzi legali ta' dik it-twegiba tieghu u tatu zmien xieraq sabiex jekk irid jerga' lura minnha u kien biss wara li staqsietu t-tieni darba li l-Qorti ghaddiet sabiex taghti kaz din l-ammissjoni tieghu u dan wara li kkonsultat mal-avukat Victor Bugeja.

L-imputat talab skuza ghal dak li wettqet u jiddikjara li jiddispijaci ghall-akkadut.

Semghet trattazzjoni dwar il-piena fejn kien hemm qbil dwar il-parametri li ghandha timxi maghhom il-Qorti bejn il-Prosekuzzjoni u d-Difiza dwar il-piena.

## **Ikkunsidrat**

Din il-Qorti dwar piena tirrileva u dan b' referenza ghas-sentenza moghtija mill-Qorti tal-Appelli Kriminali fl-ismijiet **Ir-Repubblika ta' Malta v. Rene` sive Nazzareno Micallef** moghtija fit-28 ta' Novembru 2006:

*“Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qorti ta' gustizzja kriminali dejjem*

*iridu jippruvaw isibu l-bilanc gust bejn dawn u diversi skopijiet ohra tal-piena."*

Riċentement il-Qorti tal-Appell Kriminali fil-kawża fl-ismijiet **Il-Pulizija vs Simon Borg**<sup>1</sup> dahlet fil-fond dwar l-iskop ta' piena:

Dil-Qorti tagħmel ir-riflessjonijiet segwenti dwar l-istess piena. Il-gustifikazzjoni tal-piena fl-eżercizzju tad-Dritt Penali modern hija pernjata fuq tliet principji kardinali u tiffoka fuq tliet effetti prinċipali, jiġifieri l-effett :

- (a) Retributtiv;
- (b) Preventiv; u
- (c) Riedukattiv jew rijabilitattiv tal-piena

L-**aspett retributtiv** tal-piena huwa, skont il-ġurista Francesco Carnelutti, dak li jservi biex jirristabilixxi s-sitwazzjoni morali soċjali għal kif kienet qabel ma seħhet il-ħsara lis-soċjeta' bil-kommissjoni tar-reat. U s-soċjeta teżiġi li l-ħati jagħmel tajjeb għall-azzjoni vjolattiva tad-dritt penali kommessa minnu u li tkun kisret il-paċi u trankwillita' tagħha.

L-**aspett preventiv** tal-piena huwa dak li jrid jassigura li l-piena tkun strument li bih, grazzi għall-biża li s-sanzjoni li tkun tista'

---

<sup>1</sup>Appell numru 96/2019 deċiż Imhalled Dr. Aaron M. Bugeja fl-10 t'Ottubru 2019

tinghata toħloq f'moħħ is-soċjeta', b'mod li dak li jkun jerga jaħsibha darbtejn qabel ma jikkommetti reat. Fi kliem ieħor, minħabba l-biza li tehel il-piena, persuna tiġi mgeġhla tixtarr sew il-konsegwenzi t'ghemilha qabel ma twettaq l-att kriminuz.

L-**aspett preventiv** għalhekk huwa dupliċi: wiehed ta' natura generali u l-ieħor ta' natura speċjali. L-**effett preventiv generali** huwa dak li bis-saħħa tal-liġi penali li tistabilixxi l-piena, is-soċjeta tiġi kemm jista' jkun imrażżna milli tikkommetti reati minħabba l-biza li tinkorri fil-piena jekk tinstab haġja. Aktar ma dik il-piena tiġi applikata fil-prattika, aktar dak l-effett preventiv generali jkun laħaq il-mira tiegħu. L-**aspett preventiv speċjali** huwa dak li japplika għall-ħati nnifsu, li jkun esperjenza fuqu personali l-effetti tal-piena, b'mod li darb'ohra jerga jaħsibha sew qabel ma jagħzel li jikser il-Liġi. Jekk is-soċjeta' titlef din il-biza mill-piena minħabba li l-Liġi penali tibda' titnaqqar fil-kwalita' jew kwantita' tal-piena jew inkella minħabba li l-pieni ma jiġux applikati bir-rigorożita' dovuta għall-fattispecie tal-każ, allura ma jkun hemm xejn li jgiegħel lill-membri tas-soċjeta' milli jiddesistu għax jekk jiddelinkwu mingħajr konsegwenza jew b'konsegwenza żgħira, isir konvenjenti għall-membri fi hdan soċjeta' li jiddelinkwu. Dan iwassal għal proliferazzjoni ta' delinkwenza b'konsegwenzi nefasti għall-interessi tal-kollektivita'. Is-soċjeta' allura teħtieġ li l-piena jkollha aspekt preventiv li jkun effettiv u effikaċi meħtieġ għall-eżistenza paċifika tagħha stess. Altrimenti, il-kollass.

Finalment hemm l-**aspett riedukattiv u rijabilitattiv** tal-piena, li tikkonċentra mhux daqstant fuq l-aspett tal-ħtija speċifika tal-ħati u li għaliha tkun immirata l-azzjoni repressiva tal-piena, daqskemm fuq l-aspett ta' trattament terapewtiku individwali, immirat lejn ir-rijabilitazzjoni tal-ħati. Dan l-aspett rijabilitattiv huwa kruċjali għas-soċjeta in kwantu jgħin lill-ħati jgħaddi minn proċess ta' riforma tiegħu innifsu biex jgħinu jinqata' mir-raġunijiet u l-kundizzjonijiet li jkunu wassluh biex jiddelinkwi, billi jagħraf iqum fuq saqajh, jibni ħajtu mill-ġdid u ma jibqax aktar ta' theddida għas-soċjeta' bħal meta kien fil-mument meta jkun iddelinkwa.

F'dan il-kuntest il-piena għandu jkollha **effetti riedukattivi u korrezzjonali** fuq il-ħati. Biex dan l-għan jintlaħaq, il-ħati għandu jsib dawk l-istrutturi maħsuba mill-Istat biex ikun jista' jwettaq dan il-perkors rijabilitattiv u jiġi mghejjun itejjeb l-imġieba tiegħu b'mod li għalhekk ikun jista' jerga jiġi reintegrat fis-soċjeta', billi jiġi riedukat, imhegġeġ jizviluppa t-talenti u l-abbiltajiet tiegħu, inkoraġġit jaħdem biex ikollu biex jerga jibni ħajtu u jgħix diċenti, ma jkollux għalfejn jiddelinkwi u jkollu wkoll minn fejn jagħmel tajjeb għad-danni li jkun ikkawża b'egħmilu. F'dan is-sens allura l-Carnelutti jtenni li l-piena hija distinta mill-kastig, għalkemm għandha effikaċja repressiva.

Illi in linea generali jibda biex jingħad li:

*l-piena m'ghandiex isservi bhala xi forma ta' vendikazzjoni tas-socjeta` fil-konfront tal-hati. Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u għalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.<sup>2</sup>*

Illi ċ-ċirkostanzi ta' kull każ huma partikolari għal dak il-każ u normalment ivarjaw radikalment miċ-ċirkostanzi ta' kull każ iehor. Huwa impossibbli għal-legislatur li jipprevedi dawn iċ-ċirkostanzi kollha u, a priori, jistabbilixxi (għal kull reat) piena speċifika għal kull sensiela ta' ċirkostanzi differenti li fihom jista' jitwettaq dak l-istess reat.

Illi huwa propju għalhekk illi għal kull reat il-Liġi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni tagħha, u entro dawk il-parametri, teroga dik il-piena

---

<sup>2</sup> Ref Ir-Republika ta' Malta vs Rene sive Nazzareno Micallef: Appell Kriminali deċiż 28.11.2006.



permezz ta' liema, skont iċ-ċirkostanzi ta' kull każ, tipprova ssib dak il-bilanċ ġust bejn id-diversi skopijiet li għandhom jintlaħqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni għandha ssir biex jiġi stabbilit liema minn dawn il-modi jservi l-aktar lill-ġustizzja, kellha l-opportunita' tippronunzja ruħha l-Qorti tal-Appell Kriminali. Fis-sentenza mogħtija fil-kawża **Il-Pulizija vs Maurice Agius**<sup>3</sup> dik il-Qorti qalet hekk:

*Huwa car..., li l-ewwel haga li qorti trid tiddecidi hi jekk il-każ jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bhal ordinijiet magħmula taht l-Att dwar il-Probation jew multa. Jekk jiġi stabbilit, tenut kont taċ-ċirkostanzi kollha, li l-każ kien jimmerita prigunerija, il-gudikant irid jgħaddi għat-tieni stadju, u cioè` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament tagħmel għall-każ, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jgħaddi għat-tielet stadju, u cioè` biex jikkonsidra jekk għandux jissospendi o meno tali piena (għal periodu ta' mhux anqas minn sena u mhux iżjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju għal tali sospensjoni ....; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta'*

---

<sup>3</sup> Deċiża fit-13 ta' Novembru 2009.

*prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).*

**Il-Qorti tirreferi ghal dak dikjarat mill-*Archbold Magistrates' Courts Criminal Practice 2017*:**

*Sentencing can range from a relatively complex task to a relatively straightforward one. At its most difficult, it is a complex balance in which conflicting goals have to be addressed.*

*Section 142<sup>4</sup> of the 2003 Act requires every court to have regard to five specified purposes – punishment, reduction of crime, reform and rehabilitation, protection of the public and the making of reparation to those affected by the offence.<sup>5</sup>*

**Decide:**

Il-Qorti rat li l-imputat ghandu fedina penali kkulurita u gie adebitat bir-ricediva u l-ammissjoni fi stadju bikri.

---

<sup>4</sup> Any court dealing with an offender in respect of his offence must have regard to the following purposes of sentencing –

- (a) the punishment of offenders,
- (b) the reduction of crime (including its reduction by deterrence),
- (c) the reform and rehabilitation of offenders,
- (d) the protection of the public, and
- (e) the making of reparation by offenders to persons affected by their offences.

<sup>5</sup> Archbold Magistrates' Courts Criminal Practice 2017 pg. 1628: 22-1

Ghaldaqstant, il-Qorti, wara li rat l-Artikoli 49, 50, 62(2), 86, 87(1)(c)(e), 216(a)(b), 262(1)(a)(b)(2), 216(1)(a)(b), 218(1)(b), 221(1), 263(b), 274(c), 275, 277(b), 289, 383, 384, 385, 412C u 533 tal-Kap 9 u Artikoli 6, 51(7), 55(a) tal-Kap 480 tal-Ligijiet ta' Malta issib lill-imputat hati tal-imputazzjonijiet migjuba fil-konfront tieghu, tinnota li t-tielet (3) u r-raba' (4) imputazzjoni huma komprizi fit-tieni (2) imputazzjoni u tikkundannah piena komplessiva ta' erba' (4) snin prigunerija u multa ta' €116.47.

Il-Qorti tirrakomanda lid-Direttur tal-Facilita' Korrettiva ta' Kordin biex il-hati tinghata l-ghajnuna kollha u t-trattament mehtieg.

Il-Qorti tordna wkoll wara li rat l-Artikolu 533 tal-Kapitolu 9 tal-Ligijiet ta' Malta, sabiex l-imputat ihallas is-somma ta' elf, mitejn u sitta u hamsin Ewro (€1,256.00) bhala spejjez peritali rigwardanti dawn il-proceduri u dan fi zmien tliet snin millum.

Finalment, il-Qorti tordna li ai termini ta' l-Artikolu 392A tal-Kapitolu 9 tal-Ligijiet ta' Malta l-atti kollha ta' dawn il-proceduri u kopja ta' din is-sentenza jintbaghtu lill-Avukat Generali fiz-zmien sitt ijiem tax-xoghol.

---

**DR JOSEPH MIFSUD**

**MAGISTRAT**

**Margaret De Battista**

**Deputat Registratur**